

فکر څه شی دی، غوره فکر کوم دی؟

لیکنه: دکتور عائض القرني

ژباړه: دکتور شفيق الله امين

د انسان د هغو ځانگړتياوو څخه چې الله تعالي ورکړي دي يوه هم د فکر کولو ځواک دي، که انسان دا صفت په بڼه توگه په کار واچوي، د برياليتوب په زينه د پورته تگ ورکېدای شي، او که له دې صلاحيت څخه يې گټه وانه خيستله گویا ځان ته يې د نا کامۍ لاملونه برابرکړل، ويلای شو چې کله ژوند د تفکیر څخه خالي شي بيا پکې برياليتوب ناشونی شي.

تفکیر د معلوماتو څخه د پايولو لاس ته راوړولو نوم دي. زموږ په وړاندې څومره او ازونه شکلونه چې د بهرنيو حواسو په توسه يې محسوسو او همدارنگه زموږ په دننه کې د ذهن دلياري موجود تصورات د تفکیر په توسه را ټوليري پر تله او تلل کيږي-البته دايمان، عقائدو او ارزښتونو په رڼا کې – او په پايله کې د هدفونو په ټاکلو او په ژبني، سلو کې، رواني او نورو غړو خپل اغيز غورځوي، يو انگليسي فيلسوف وايي: ځيني خلک په کال کې يواځې دوه يا درې ځلې فکر کوي، فکر بڼه او ناوړه صفتونه لري، ددې لپاره چې انسان خپل فکر له ناوړو صفاتو څخه وژغوري او تل د بڼه او نیک فکر خاوند شي بايد د فکر ډولونه چې بڼه او ناوړه دواړه پکې وي وپيژني.

- د فکر ډولونه**
1. توليدي فکر چې اجتهادي هم ورته ويل کيږي: دا هغه فکر دي چې نوښتونه او اختراعات کوي، په ژوند کې نوښت پيدا کوي، بريالی پروژې طرحه کوي او په مناسب وخت کې مناسبې پريکړې کوي، د خاورو څخه زراود بحر څخه د ملغلرو در او پستلووس او همت لري.
 2. انتقادي فکر: دا هغه فکر دي چې په هر کار کې نيمگړتياوې او غلطۍ په گوته کولای شي که څه هم د سمون لپاره ورسره څه نوي.
 3. استيعابي اوراټولونکي فکر: هغه دي چې دنورو په نوښتونو او اختراعاتو بڼه پوهيداي شي، گټه تري اخيستلای شي خو پخپله دايجاد او اختراع ځواک نه لري.
 4. غامض او نامعلومه فکر: هغه دي چې د چارو ادراک په سم ډول نشي کولای هر څه ورته بدل او نا شوني بنکاري. ان تردې چې دخپل چاپيريال په هکله هم د فکر کولو وس نه لري، کمزوري او بي هدفه بنکاري د زړه خواله هم نشي کولای.
 5. شکي فکر: هغه دي چې هر څوک او هر کار ورته بلا او دسيسه بنکاري، پر هر کار او هر شخص نيوکي کوي، دهیچا سره جوړه او انسجام نه لري، په هيڅ کار او زيار کې ورته گټه نه بنکاري.

6. دمالغی فکر: هغه دي چې هرڅه دخپل حقیقي وزن او حجم څخه زیات او غټ ویني، په بنو او بدو دواړو کې یې مبالغه او زیاتونه عادت وي، دډیرې نه غواړي دمیړې نه فیل جوړوي، هر څه یې حیرانونکي وي، مگرکله چې حقیقت ښکاره شي هرڅه بل ډول وي.

7. سرسري فکر: هغه دي چې یواځې ظاهري شیان گوري دحقایقودلتولو کوښښ نه کوي، هرڅه ورته عادي ښکاري. لکه چې دچا په ظاهري لباس او موټر پریکړه وکړي پرته له دې چې دهغه دیانت، اخلاق، تعلیم او هڅوب ورته معلوم شي.

8. ځان پالونکي فکر: هغه دي چې هر څه خپل ځانته منسوبوي، دامې وکړه او دامې وکړه، سره له دې چې هیڅ به یې هم نه وي کړي، او نه یې کولای شي- تل په درواغو چلیږي داسې درواغ چې درښتیا یوه خبره هم پکې نه وي، دډیرو درواغو له امله له الله تعالی سره درواغجن ولیکل شي، دا ډول خلک اکثره بیکاره دځان اونو رو سره تل په چل کې وي، دډیرو درواغو نه ورته خپل درواغ رښتیا ښکاري.

9. تحلیلي فکر: هغه دي چې هر شي دغور لاندې نیسي له حقیقت، لاملونو، مقدماتو، پایلو او هدفونو څخه ځان یې خبروي، په مناسب وخت کې دهغه په هکله دمناسبي پریکړې کوښښ کوي او دخپل ځان د نقش په هکله هم سوچ او فکر کوي.

10. تبریري او تقدیري فکر: هغه دي چې دهرڅه له مسؤلیت څخه ځان ژغوري، څه چې وشي هغه په تقدیر وراړوي او هیڅکله ځان پر نه گڼي.

11. جزوي فکر: هغه دي چې دواقعاتو یو اړخ ته گوري په تفصیل او هر اړخیزه توگه یې نه څیړي، چې له همدې کبله حقیقت ترینه پټ پاتې شي، پریکړې یې نیمگړې او د حقیقت خلاف وي.

12. هراړخیز فکر: هغه دي چې چارې په بشپړه توگه نظرته راولي، هراړخیز فکر کوي، په ډیرو جزئیاتو او تفصیل پسي نه گرځي.

پدې ټولو کې ښه او مثالی فکر کوم یو دي؟
لدي وروسته چې په لنډه توگه مود فکر دځینو ډولونو یادونه وکړه غواړم چې دهغې په رڼا کې داسې فکر انتخاب کړم چې ښه او غوره فکر ورته ویلي شو. ښه او لور فکر هغه دي چې دخو فکر نو ټولگه وي، د تولیدي، انتقادي، تحلیلي او هراړخیز فکر صفات پکې را ټول وي، خو له دې سره سره باید ایمان ولرو چې هرڅه دالله تعالی په تقدیر کېږي، مگر دا د دې معنا نه لري چې دلاملونو او وسائلو لټون ونه کړو، بلکې الله تعالی دلاملونو، وسائلو او پایلوخالق او پیداوونکي دي.

دغوره فکر ځانگړتیاوي:
هغه څوک چې د ښه او غوره فکرکولو ځواک لري له نورو څخه په ځانگړتیا کې بیل وي چې هغه دادي:

1. دچارو په حقایقو ژور فکر کول، یواځې په سر سري نظر باندې بس والي نه کول.
2. په بشپړ صداقت، زیار، او صبرسره په فکر کې ژور تلل تر څوانسان هغه غوره حالت د فکر ته ورسیري چې مخکې ذکر شو.

3. فکري نا پيلتوب، خپلواکي او دنورو دپيښو څخه ډډه کول، لکه ځيني ځانک چې خپل فکر دوروستی اوريدلي خبرې يا دوروستي لوستلي کتاب پرېنست جوړ کړي، داسې انسان خپل فکر او نظر بد لوي، لکه اسفنج چه د هر ډول اوبلونو جذب بولو خاصيت لري.

4. دباندي عالم چې ستا د فکر موضوع ده او دداخلي انگيزو، نفسياتو، تجربو او معلوماتو ترمنځ يوځايوالي اوپدې کې توازن او برابر تيا ساتل.

5. په څرگندو او معنالرونکو تورو دخپل فکر څر گندونه کول، ځکه که دغوره فکر بنکاروندی ښه ژبه او الفاظ نه وي، داسې بريښي لکه خاوروکې پټ لعلونه چې گټه ترې نه اخيستل کيږي، بلکې ښه الفاظ دغوره فکر ښه ده.

6. خپل احساسات، انگيزي او مشاعر تلل او له قابولاندي ساتل او هر وخت دهغي نه منل، کيداي شي چې ناسم وي او په غلطه لاره مورهي کړي. لکه يوسري يوموتر وليدوچې په لاره کې ودریده، يو کوچني چه ويني تري بهيري دځان سره اوچت کړو، کوچني ته ښه په ځير شو ويې پېژنده چه ځوی يې دي، بي درنگه يې ډډريور په وهلو پيل وکړ، فکر يې کاوه چې همده په موټر وهلي دي، مگر وروسته څرگنده شوه چې بل موټر وهلي و، اوډريوري تښتيد لي و، او دې ډريور ورسره دژغورني مرسته کړي وه.

ديوشي **په** **اروند** **د تفکیر** **لا** **ملونه:**
هلته ډير پنځيز، شخصي، خارجي او لاس ته را وړي لاملونه شته چې دهغه شي په اړوند چې د فکر موضوع ده دتصور او تفکر دمقدار ټاکنه کوي، چې مهم يې دادي:

1. عقل او دهغه ځواک او برلاستيا: دخلکو تر منځ د عقلي ځواک په هکله ډير توپير شته چې دا توپير داصلي زيږيدني او يا د عقل د روزني اوصيقولو له امله وي، ځيني ځانک ډير تيز، غښتلي او ځلانده فکر لري چې دشي حقيقت ته په لږه اشاره رسيري، او ځيني نور لټان بيا دڅرگند حقيقت په پو هيدوکې هم ستو نزه لري، ددوی تر منځ ډير زيات توپير او تفاوت وجودلري.

2. دپينځه گوني حواسو ځواک او سلامتيا، ځکه حواس د عقل او دهغه شي ترمنځ چې د فکر موضوع ده واسطه گڼل کيږي، کله چې حواس سم نه وي د عقل څخه نقل شوي معلومات هم ناسم اونيمگري وي.

دخلکو تر مينځ د حواسو په هکله هم ډير توپير دي چې له دي امله ديوشي په تصور کې هم توپير رامنځته کيږي.

3. ژبني معلومات، ځکه دژبي په توسه د شي ستاينه صورت نيسي، کله چې ژبني ادب او تعبير کې مهارت زيات ولري په هماغه اندازه کولاي شي چې دشي ښه تعريف، ستاينه او هر اړخيز معلومات په ښه توگه څرگند کړي.

4. دانسان عقايد او ارزښتونه په فکر او تصور کې ستر نقش لري، چې په عقايدو کې – په غيبياتو ايمان لرل، ملي منسو بيت، په چا پير يال کې دشپانو په حقيقت ايمان او همدارنگه دانسان په وسايلو ايمان او دهغه په ځواک او وړتيا او دهغه دنقش په حقيقت او دندې ايمان لرل دي.

5. هغه شي چې د فکر موضوع ده او د حقيقت په هکله يې تصور کوي او څلور خواوې يې ټاکي په هغه بڼه پوهيدل، تر کومې اندازې چې دهغه په هکله ژور او دقيق علم ولري په هماغه اندازه يې تصور هم سم لاس ته راوړاي شي .

د فکر په وړاندي ستونزې:

1. په خيالونو چرتونو او بي گټې وهمونو کې اوسيدل او د واقعيتونو څخه سترگې پټول: دانسان چرت وهل هله گټور وي چې د واقعيت دانکشاف ترقي او نوښت لپاره په معقوله اندازه وکارول شي، هسي نه چې کار پرېږدي دناشونو په دريابي خيالونو کې د واقعيتونو څخه لري لاهو شي، دا دانسان د فکر لپاره وژونکې ناروغې او خطرناک رنځ گڼل کېږي.

2. دکمزورۍ او عاجزۍ په پلمه هرڅه پرېښودل - پدې گومان چې هيڅ نه شي کولاي، گواکې دغه ډول انسان په خپله خوښه خپل عقل او فکر بېکاره او معطل کړي - زيار اوباسه چې دښمن ته دداسې وړيا ډالۍ چې شيطان ته يې وړاندي کوي دبرې چانس وړنه کړي.

3. دډېرو فکرونو او فرصتونو په وخت ديو دانتخاب په هکله مناسب اقدام نه کول، ان تردې چې دتشويش تر ددو بې زړه توب له امله ټول فرصتونه دلاس ورکړي.

4. په پټو سترگو دنورو تقليد او پيښې کول، په بل پسې بې تفکيره تلل، ځان په لټۍ او بېکارۍ روږدې کول، د فکري خپلواکۍ او نوښت څخه ويره لرل.

5. له بېکاره او بي هدفه خلکوسره ملگري کول، ځکه کله چې انسان درون اندواونیکو خلکو سره ناسته ولاړه ولري هرومرو ترې متاثره کېږي، دښو صفاتو دخپلولو حس ورسره پيدا کېږي، او همدارنگه لټان او بېکاران هم په خپلو ملگرو اغيزه لري.

6. عقل او فکر پداسې څه کې لگول چې دهغه لپاره پيداشوي نه وي، او همدارنگه فکر نه کول هم دعقل ضياع او دلوي نعمت ناشکري گڼل کېږي.

عقل دځواک او اختصاص له چمبې څخه بهر کارول بې گټې او بې معنا زيادې، لکه دالله تعالي دصفتو په کيفيت، تقديراتو اوداخرت په غيبياتو کې فکر کول، ځکه داهغه څه دي چې الله تعالي انسان ورڅخه عاجز کړي دي او يواځې په خپل علم پوري يې محدود کړي دي.

7. بېکارې او په گټور کار ځان نه مصروفول، فکر گرځنده او متحرک دي که په سم او گټور کار دي مصروف نه کړ، خامخادې په باطل او ناروا مصروفوي.

8. په خپل کار او دنده بسنه نه لرل، دارتيا، ريا، يادنورو په خاطر کار کول، دنه قناعت سره سره خپل ځان دهغه په هکله فکر کولو ته مجبورول، پدې حالت کې هيڅکله ژور فکر صورت نه نيسي، کار به دترقي او نوښت څخه پرته په عادي ډول په ټيټه درجه کې روان وي.

9. طفيلي عادت، يا په نورو بشپړه اتکا کول، ان تردې چې په ځانگړو چارو کې هم دنورو څخه دا هيله لري چې دهغه پرځای فکر وکړي، عقل او فکر يې جامد شي، او لکه طفيلي نبات دنورو په مرسته او

ځانگو پورته ځي، کله چې هغه ځانگي وچي شي، ددې ژوند ورسره هم پاي ته ورسيري، مگر دنوروسره مشوره يا په بڼه کار کي ترينه استفاده کول نه يواځي داچې ناوړه خبره نه ده بلکي د عقل غو بښتنه ده.

10. دحواسو لتي، ځکه حواس د فکر کړکي او د عقل لاري دي، لکه سترگي، غوړونه، لاسونه، ژبه اوپوزه (باصره - سامعه - لامسه - ذائقه - اوشامه) هر کله چې انسان خپل حواس په گړندي کار کولو او احساس روړدي کړي تل ترينه بڼه گټه اخيستلاي شي اوچي کله يي په لتي اوبيکاري عادت کړي له کاره ولويري او حال يي داسي شي لکه چې الله تعالي فرمايي (وَلَقَدْ دَرَأْنَا لِحَظْمٍ كَثِيرًا مِّنَ الْجِنِّ وَالْإِنْسِ لَهُمْ قُلُوبٌ لَا يَفْقَهُونَ بِهَا وَلَهُمْ أَعْيُنٌ لَا يُبْصِرُونَ بِهَا وَلَهُمْ آذَانٌ لَا يَسْمَعُونَ بِهَا أُولَئِكَ كَالْأَنْعَامِ بَلْ هُمْ أَضَلُّ أُولَئِكَ هُمُ الْعَافُونَ) (د الاعراف سورت، ۱۷۹ آيت).

دوزخ ته مو ډير انسانان او پيريان پيدا کړي دي ځکه دوی په زړونو پوهه نه کوي، په ستر گو ليدل نه کوي، او په غوړونو اوريدل نه کوي، دوی لکه دخارويوپه څير بلکي له هغوی څخه هم ډير بي لاري دي، هغوی غافلان اوناپوهه دي.

11. دجدال او ځان بڼوندي په ازمينت کي واقع کيدل، ځکه داناوړه صفت انسان په مقابل لوري ډيري لپاره دباطل پلوی ته هڅوي، چې دخلکو ترمنځ دکيني او دښمنی سبب گرځي، يوالي اواتحاد ته زيان رسوي، دانسان فکر او شخصيت ته بي گټي مصروفيت اوتشویش پيدا کوي، د نوبت مخنيوی کوي .

د برياليتوب لار له کتاب څخه